


---

Nataraja Ashtakam

——  
నటరాజాష్టకమ్

——  
Document Information



---

Text title : naTarAjAShTakam

File name : naTarAjAShTakam.itx

Category : shiva

Location : doc\_shiva

Latest update : October 3, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

October 3, 2021

*sanskritdocuments.org*

---



నటరాజాష్టకమ్



కుఞ్చరచర్మకృతామ్బరమమ్బురుహాసనమాధవగేయగుణం  
శక్కరమంతకమానహరం స్మరదాహకలోచనమేణధరమ్ ।  
సాఞ్జలియోగిపతఞ్జలిసన్నతమిన్దకలాధరమబ్జముఖం  
మఞ్జులశిఞ్జితరఞ్జితకుఞ్చితవామపదం భజ నృత్యపతిమ్ ॥ ౧॥

పిఞ్జలతుఞ్జుజటావలిభాసురగఞ్జమమఞ్జలనాశకరం  
పుఞ్జవహాముమాఞ్జధరం రిపుభఞ్జకరం సురలోకనతమ్ ।  
భృఞ్జవిసీలగలం గణనాథసుతం భజ మానస పాపహరం  
మఞ్జలదం వరరఞ్జపతిం భవసఞ్జహరం ధనరాజసఖమ్ ॥ ౨॥

పాణీనిసూత్రవినిర్మితకారణపాణీలసడ్డమరూత్థరవం  
మాధవనాదితమర్దలనిర్గతనాదలయోద్ధృతవామపదమ్ ।  
సర్వజగత్ప్రళయప్రభువహ్నివిరాజితపాణీముమాలసితం  
పన్నగభూషణమున్నతసన్నతమానమ మానస సామ్బుశివమ్ ॥ ౩॥

చణ్డగుణాన్వితమణ్డలఖణ్డనపణ్డతమిన్దకలాకలితం  
దణ్డధరాన్తకదణ్డకరం వరతాణ్డవమణ్డతహేమసభమ్ ।  
అణ్డకరాణ్డజవాహసఖం నమ పాణ్డవమధ్యమమోదకరం  
కుణ్డలశోభితగణ్డతలం మునివృన్దనుతం సకలాణ్డధరమ్ ॥ ౪॥

వ్యాఘ్రపదానతముగ్రతరాసురవిగ్రహమర్దిపదామ్బురుహం  
శక్రముఖామరవర్ధమనోహరనృత్యకరం శ్రుతిసుత్యగుణమ్ ।  
వ్యగ్రతరఙ్గితదేవధునీధృతగర్వహరాయతకేశచయం  
భార్గవరావణపూజితమీశముమారమణం భజ శూలధరమ్ ॥ ౫॥

ఆసురశక్తివినాశకరం బహుభాసురకాయమనఙ్గరిపుం  
భూసురసేవితపాదసరోరుహమీశ్వమక్షరముక్షధృతమ్ ।  
భాస్కరశీతకరాక్షమనాతురమాశ్వరవిన్దపదం భజ తం  
నశ్వరసంస్కృతిమోహవినాశమహస్కరదన్తనిపాతకరమ్ ॥ ౬॥

భూతికరం సితభూతిధరం గతసీతిహరం వరగీతినుతం  
భక్తియుతోత్తమముక్తికరం సమశక్తియుతం శుభభుక్తికరమ్ ।  
భద్రకరోత్తమనామయుతం శ్రుతిసామనుతం నమ సోమధరం  
స్తుత్యగుణం భజ నిత్యమగాధభవామ్బుధితారకనృత్యపతిమ్ ॥ ౭॥

శూలధరం భవజాలహరం నిటిలాగ్నిధరం జటిలం ధవలం  
నీలగలోజ్వలమగ్గలసద్గిరిరాజసుతామృదుపాణితలమ్ ।  
శైలకులాధిపమాలినతం ఛలహీనముపైమి కపాలధరం  
కాలవిషాశమనస్తమిలానుతమద్భుతలాస్యకరం గిరిశమ్ ॥ ౮॥

చిత్తహరాతులనృత్తపతిప్రియవృత్తకృతోత్తమగీతిమిమాం  
ప్రాతరుమాపతిసన్నిధిగో యది గాయతి భక్తియుతో మనసి ।  
సర్వసుఖం భువి తస్య భవత్యమరాధిపదుర్లభమత్యధికం  
నాస్తి పునర్జనిరేతి చ ధామ స శామ్భవముత్తమమోదకరమ్ ॥ ౯॥

ఇతి నటరాజాష్టకం సమ్పూర్ణమ్ ।

---

—  
*Nataraja Ashtakam*

pdf was typeset on October 3, 2021

—  
Please send corrections to [sanskrit@cheerful.com](mailto:sanskrit@cheerful.com)

